

झुंझुनूं इंटरनेशनल स्कूल में नन्हें-मुन्हें झूमे रंग-बिरंगे गुब्बारों के साथ

माई झूं. 20 अप्रैल। झुंझुनूं इंटरनेशनल स्कूल में नवागंतुक नन्हें-मुन्हें मंगलवार को रंग-बिरंगे गुब्बारों के साथ झूमे। प्रधानाचार्य सुनीता मिश्रा ने बताया कि खेल-खेल में सीखने की पद्धती पर आधारित स्कूली शिक्षा में विद्यार्थियों को पढ़ाई के साथ-साथ मनपसंद चीज मिल जाए तो उनकी पढ़ाई में निखार आता है। प्रबंध निदेशिका नीरजा मोदी जब खेल-खिलौने तथा रंग बिरंगे गुब्बारें लेकर बच्चों के बीच पहुंची तो विद्यार्थियों के चेहरे खिल उठे।

महालक्ष्मी गायत्री महायज्ञ की तैयारियां शुरू

माई झूं. 19 अप्रैल। पारीक समाज सेवा समिति द्वारा अखिल विश्व गायत्री परिवार के तत्वावधान में समसपुर रोड़ स्थित पाराशर भवन में 7 मई से तीन दिवसीय श्री महालक्ष्मी गायत्री महायज्ञ का आयोजन किया जाएगा। जानकारी देते हुए समिति के राधेश्याम पारीक ने बताया कि 7 मई को गायत्री शक्तिपीठ से यज्ञ स्थल तक सायं चार बजे कलश शोभा यात्रा निकाली जाएगी। 8 मई को सुबह देव पूजन एवं यज्ञ का होगा तथा 9 मई को यज्ञ, पुंषवन, नामकरण, यज्ञोपवीत, दीक्षा, संस्कार, पूर्णाहूति, देव विसर्जन आदि होंगे। समिति के कार्यकर्ता महायज्ञ की तैयारियों में जुटे हुए है।

झुंझुनूं इंटरनेशनल स्कूल में कबड्डी प्रतियोगिता

माई झूं. 17 अप्रैल। झुंझुनूं इंटरनेशनल स्कूल में शनिवार को सटर्डे एक्टीविटी के अन्तर्गत इंटरहाउस कबड्डी प्रतियोगिता का आयोजन किया गया। जगदीश प्रसाद लोयल ने खेल नियमों की जानकारी दी। प्रमोद कुमार निर्णायक बने। रैफरी की भूमिका गोरधन सैनी ने निभाई। इस दौरान कक्षा एलकेजी से सैकेण्ड तक के बच्चों की कविता प्रतियोगिता आयोजित की गई। विजेताओं को प्रधानाचार्य सुनीता मिश्रा व उपप्रधानाचार्य सोमेश भारद्वाज ने पुरस्कार वितरित किये।

डूणडलोद पब्लिक स्कूल के विद्यार्थियों ने किया शैक्षिण भ्रमण

माई झूं. 17 अप्रैल। डूणडलोद पब्लिक स्कूल के विद्यार्थियों ने शनिवार को जिला मुख्यालय के विभिन्न ऐतिहासिक एवं धार्मिक स्थलों का भ्रमण किया। जानकारी देते हुए प्राचार्य डॉ. अजीत कुमार ने बताया कि कक्षा 3 से 6 तक के विद्यार्थियों ने प्रमिला, स्नेहलता, बबीता जैन, नरेश सिंह, देवेन्द्रनाथ, सुधा चटर्जी, राजीव शुक्ला, विनोद कुमार आदि के निर्देशन में राणीसती, खेमीसती, बंधे का बालाजी आदि स्थलों का भ्रमण कर ज्ञान अर्जित किया।

नये वाणिज्यिक कर आयुक्त ने पदभार संभाला

माई झूं. 15 अप्रैल। भारतीय प्रशासनिक सेवा के अधिकारी श्री निरंजन आर्य ने वाणिज्यिक कर आयुक्त का पदभार गुरूवार को ग्रहण कर लिया। श्री आर्य इससे पूर्व प्रदेश के परिवहन विभाग के आयुक्त पद की जिम्मेदारी संभाल रहे थे। नए वाणिज्यिक कर आयुक्त ने बताया कि वाणिज्यिक कर विभाग द्वारा प्रदेश के कर राजस्व में सर्वाधिक योगदान दिया जाता है। उनका यह प्रयास रहेगा कि व्यापारी वर्ग को विश्वास में ले कर एवं अधिकारियों को प्रोत्साहन दे कर अधिक से अधिक राजस्व वसूली कर राज्य के विकास में योगदान दें।

बीडीके में टीएमटी जांच शुरू

माई झूं. न्यूज। राजकीय बीडीके अस्पताल में हृदय जांच (टीएमटी) की सेवाएं शुरू कर दी गई है। सीएमएचओ डॉ. आर.बी. सिंह ने बताया कि जिला मुख्यालय के अस्पताल में कई महीनों से लाखों रुपए की लागत वाली टीएमटी मशीन का कोई उपयोग नहीं हो रहा था। अस्पताल में कार्य संचालन के लिए डॉ. शुभकरण बूरी का डेप्युटेशन पर लगा दिया गया है। वे टीएमटी मशीन ऑपरेटिंग में ट्रेड हैं तथा करीब एक हजार से अधिक रोगियों की जांच का अनुभव रखते हैं। पीएमओ डॉ. हनुमानसिंह शेखावत ने डॉ. बुरी को कार्यग्रहण कराकर टीएमटी जांच का जिम्मा सौंपा है। इसके अलावा डॉ. बुरी आईसीयू के लिए भी बीकानेर अस्पताल से विशेष ट्रेनिंग कर चुके हैं।

विश्व स्वास्थ्य दिवस पर‘ पार्क-डे’ मनाया

माई झूं. न्यूज। विश्व स्वास्थ्य दिवस कार्यक्रम की शृंखला में मंगलवार को पार्क-डे मनाया गया। शहर के नेहरू पार्क में लोगों के साथ स्वास्थ्य पर चर्चा की गई। कार्यवाहक सी.एम.एच.ओ. डॉ. प्रतापसिंह दूतड़ ने कहा कि वॉकिंग के दौरान पसीना आना और श्वास फूलना जरूरी है। इससे मांसपेशियों और फेफड़ों का व्यायाम होता है। होम्योपैथी चिकित्सा अधिकारी डॉ. रमेश यादव ने मॉर्निंग वॉक से 13 किलो वजन कम करने की बात कही। मिटिंग में शहर के लोगों ने बढ़ते शहरीकरण पर चिंता व्यक्त की। पार्क मिटिंग में रियाज फारूकी, सुधेश अहलावत, सुभाष, प्रेरित चौधरी, मो. सलीम, कयूम किलानिया, मुस्ताक, महेंद्र, विजय आदि मौजूद थे।

विश्व पृथ्वी दिवस उत्साह के साथ मनाया

माई झूं. 22 अप्रैल। राजस्थान राज्य भारत स्काउट गईड, वन विभाग व झुंझुनूं जिल पर्यावरण सुधार समिति के संयुक्त तत्वावधान में गुरूवार को विश्व पृथ्वी दिवस उत्साह के साथ मनाया गया। स्काउट गाइड कैडेट्स ने निकाला मीन मशाल जुलूस। सीओ स्काउट मान महेन्द्र सिंह भाटी ने बताया मशाल जुलूस से लोगों को पृथ्वी के बिगडते संतुलन को सुरक्षित बनाने का संदेश दिया। इससे पूर्व अपने सम्बन्धन में एडीएम केएल मीणा ने कहा कि ओजोन परत व पानी का अंधाधुंध दोहन हो रहा है। इनको बचाने के लिए हमें लक्ष्य का निर्धारण करना चाहिए। कार्यक्रम के बाद पूर्व पालिका उपाध्यक्ष पवन पुजारी ने मशाल जुलूस को हरी झण्डी दिखाकर रवाना किया। इस दौरान विभिन्न प्रतियोगिताओं में विजेता रही छात्राओं को प्रतीक चिन्ह प्रदान कर सम्मानित किया। इस मौके पर सीओ स्काउट मान महेंद्र सिंह भाटी, जिला परिवहन अधिकारी मनोज कुमार, कमरुद्दीन शाह दरगाह के गद्दीनशीन एजाज नबी, रामचन्द्र तुलस्यास, वन विभाग के डा. दयाशंकर दूछड़ ने भी विचार व्यक्त किए। कार्यक्रम का संचालन राजेश अग्रवाल ने किया।

त्यौहारों पर मांस की दुकाने बन्द रखवाये जाने का ज्ञापन

माई झूं.न्यूज। जैन समाज सेवा समिति झुंझुनूं की और से रामनवमी एवं महावीर जयन्ती के पवित्र अवसर त्यौहारों को जिले में मांस की दुकाने एवं बूचड़ खाने बन्द रखवाये जाने का ज्ञापन जिला कलेक्टर आलोक गुप्ता को देकर उसकी प्रतिलिपि एसपी झुंझुनूं नगर परिषद झुंझुनूं के सभी नगरपालिका में भेजी गयी है।

जैन समाज के सचिव शिखरचन्द्र जैन ने बताया कि स्वायत्त शासन विभाग, राजस्थान सरकार जयपुर में पूर्व में जारी आदेश के मुताबिक उक्त दोनों त्यौहारों पर बूचड़ खाने व मांस की दुकानें बंद रखी जानी हैं।

पूर्णाहुति यज्ञ के साथ सम्पन्न श्री छावनी नरेश बालाजी का हनुमान जयन्ती महोत्सव

माई झूं.न्यूज। श्री छावनी नरेश बालाजी सेवा समिति का सात दिवसीय हनुमान जयन्ती महोत्सव मंगलवार को सांय पूर्णाहुति यक्ष के साथ सम्पन्न हुआ। सेवा समिति के व्यवस्थापक शशिकान्त महमियां ने बताया कि हनुमान जयन्ती महोत्सव पर इस बार सात दिवसीय सेवा व धार्मिक कार्यक्रम आयोजित किये गये जिसमें सर्वप्रथम 24 मार्च को मंदिर परिसर में मर्घादा पुरूषोत्तम भगवान श्रीराम का जन्म महोत्सव बड़ी खुशी व उल्लास के साथ मनाया गया जिसमें संगीतमय सुंदर कांड का पाठ किया गया। उसके बाद बाल भक्त पुजारी अमित महमियां के नेतृत्व में महाआरती की गयी। समिति द्वारा प्रसाद स्वरूप सुंदरकांड पाठ पुस्तक श्रीरामदरवार की तस्वीर व पंच मेवा का प्रसाद वितरित किया गया। तत्पश्चात सेवा समिति द्वारा 25 मार्च से प्रतिवर्ष की भांति चार दिवसीय सेवा कैम्प लगाया गया जिसमें सालासर धाम की तस्वीर व पंच मेवा का प्रसाद वितरित किया गया। तत्पश्चात सेवा समिति द्वारा 25 मार्च से प्रतिवर्ष की भांति चार दिवसीय सेवा कैम्प लगाया गया जिसमें सालासर धाम जाने वाले करीब 9 से दस हजार पदयात्रियों ने सेवा कैम्प का लाभ लिया। सेवा कैम्प में

नगर नरेश बालाजी मंदिर में हनुमान जयंती



माई झूं.न्यूज। नगर नरेश बालाजी मंदिर में 29 मार्च की सांयकाल 108 गणमान्यजन ने सपबिक तथा अन्य भक्तजनों ने सामूहिक रूप से एलके झा एण्ड पार्टी के नेतृत्व में सुंदर कांड का पाठ किया। सांयकाल 6.30 से 8.30 बजे तक चले संगीतमय सुंदरकांड पाठ के पश्चात आरती हुई तथा कार्यक्रम का समापन रैन बसेरें में आयोजित भंडारा प्रसाद के साथ हुआ। आयोजन कर्ता बीस भंरलालअग्रवाल, सुरेन्द्र अग्रवाल, कमल

कार्यों को समय पर पूरा कराएं – कलेक्टर

झूंझुनु, 16 अप्रैल: जिला कलेक्टर आलोक गुप्ता ने कहा है कि सांसद एवं विधायक कोटे से स्वीकृत सभी कार्यों को समय पर पूरा कराएं और जो कार्य नहीं होने वाले हों या विवादास्पद हों उनकी स्वीकृतियां संबंधित विधायक एवं सांसद से सम्पर्क करके निरस्त भी करवायें। उन्होंने कहा कि जो कार्य नहीं होने वाले हों उनकी तकनीकी स्वीकृति हरगिज जारी नहीं की जाये। जिला कलेक्टर ने शुक्रवार को यहां कलेक्ट्रेट सभा भवन में महानरेशा कार्यों की समीक्षा की दौरान अधिकारियों से कहा कि वे इन कार्यों पर श्रमिक संख्या बढ़ायें और राजीव गांधी सेवा केन्द्रों का निर्माण भी शीघ्र करवायें। जिला परिषद के मुख्य कार्यकारी अधिकारी सी.एम. काला ने पंचायत समितिवार नरेशा कार्यों की प्रगति से अवगत कराया।

सीवरेज ट्रीटमेंट प्लान्ट के लिए आवास भूमि पर निर्माण कार्य शुरू

माई झूं. न्यूज। झुंझुनूं में सीवरेज लाईन डालने के प्रथम चरण में सीवरेज ट्रीटमेंट प्लान्ट के लिए बगड़ रोड़ पर की गई आवास भूमि पर निर्माण कार्य शुरू कर दिया गया है। नगर परिषद सभापति खालिद हुसैन ने बताया कि इस स्थान पर शीघ्र ही राजस्थान का अत्याधुनिक तकनीक द्वारा निर्मित साढ़े आठ एमएलडी क्षमता वाला उन्नत सीवरेज प्लान्ट स्थापित किया जायेगा। जिसकी कुल लागत करीबन छह करोड़ रुपये होगी। सीवरेज ट्रीटमेंट प्लान्ट बनने के बाद कृषि के लिए गंदे पानी का शोषन कर जलापूर्ति एवं खाद मुहैया हो सकेगी। साथ ही सीवरेज ट्रीटमेंट प्लान्ट से ऊर्जा के वैकल्पिक संसाधनों का विकास भी किया जा सकेगा। नगर परिषद के कार्यवाहक आयुक्त श्रवण कुमार ने बताया कि प्लान्ट के लिए सम्बंधित कम्पनी के विशेषज्ञों की टीम के मार्गदर्शन में ने आवास शुदा भूमि की पैमाइश कर निर्माण कार्य के लिए जेसीबी मशीन द्वारा भूमि को समतल बनाने का कार्य शुरु हो गया।

शेखावाटी एय्यूकेशनल सिटी में मंथन 2010

माई झूं. न्यूज। डूणडलोद के शेखावाटी एय्यूकेशनल सिटी में चल रहे वार्षिक कार्यक्रम मंथन २०१० के तहत शनिवार को प्रतिभावान विद्यार्थियों के सम्मान समारोह में मुख्य अतिथि पुलिस अधीक्षक अजयपालसिंह लाम्बा ने कहा कि जब तक युवा शक्ति स्वयं के व्यक्तित्व का विकास नहीं करेगी तब तक देश तरक्की नहीं कर पाएगा। विशिष्ट अतिथि राजस्थान पत्रिका सीकर संस्करण के सम्पादकीय प्रहारी प्रदीप शेखावत ने युवाओं से व्यक्तित्व का विकास कर अपने को स्थापित करने पर जोर देते हुए कहा कि भारतीय युवाओं में प्रतिभा है और इसे पूरी दुनिया मानती है। अध्यक्षता सात्विक जीवनशाला डस्ट एवं संस्थान के चेयरमैन शीशराम रणवां ने की। इससे पहले संस्थान के चेयरमैन और प्रबंध निदेशक दिनेश रणवां ने अतिथियों का स्वागत किया। इस दौरान अतिथियों ने शेखावाटी पब्लिक स्कूल के प्रतिभावान छात्र-छात्राओं को पुरस्कार प्रदान किए। समारोह में कैम्पस के विभिन्न कालेजों व स्कूल के विद्यार्थियों ने सांस्कृतिक प्रस्तुतियां देकर दर्शकों का मन मोह लिया। इस मौके पर शेखावाटी इंजीनियरिंग कालेज के प्राचार्य डा. वीवी करजनी, ग्ल्स इंजीनियरिंग कालेज के प्राचार्य अविनाश पोतदार, ग्ल्स कालेज की प्राचार्य डा. अनिता ढाका, बीएड कालेज की प्राचार्य सरोज चौधरी, निदेशक डा. केडी यादव व फार्मसी के महेश झाझडिया भी मौजूद थे। संचालन अनुज व पल्लवी शर्मा ने किया।



समिति द्वारा भोजन, चिकित्सा, चाय, नाश्ता, बिस्कुट, फलहार, दूध दही, स्नान व रात्रि विश्राम आदि की निशुल्क सेवा उपलब्ध करवायी गयी। 129 मार्च को छावनी बाजार में पंडित मुकेश महमियां के आचार्यत्व में बालाजी महाराज का सवामण दूध से रूद्राभिषेक किया गया जिसमें ग्यारह पंडितों ने एक साथ स्वर व लय में रूद्री का पाठ



अग्रवाल, सुनील अग्रवाल के साथ शहर के बड़ी संख्या में गणमान्यजन उपस्थित थे। 30 मार्च प्रातः इसी जगह से प्रभातफेरी वालों का दल हनुमानजी की जय जयकार करते हुए भीमसर रूपाणाधाम बालाजी मंदिर पहुंचा जहां सभी भक्तों ने मंदिर में अपना शीश नवाया। इसी रोज नगर नरेश बालाजी मंदिर में सांयकाल 6.30 बजे प्रभातफेरी के भक्तजनों द्वारा बालाजी का सत्संग तथा महाआरती का कार्यक्रम आयोजित किया गया।

स्व. सरलादेवी की पुण्य स्मृति में चिकित्सा शिविर

माई झूं. 21 अप्रैल। धर्मप्रेमी एवं समाजसेविका स्व. सरलादेवी हिम्मतरामका की पुण्य स्मृति में बुधवार को विशाल चिकित्सा शिविर तथा रक्तदान शिविर का आयोजन किया गया। शिविर के शुभारंभ पर हिम्मतरामका परिवार के मुखिया और श्रीकृष्ण गोशाला के अध्यक्ष झंडीप्रसाद हों उनकी स्वीकृतियां संबंधित विधायक एवं सांसद से सम्पर्क करके निरस्त भी करवायें। उन्होंने कहा कि जो कार्य नहीं होने वाले हों उनकी तकनीकी स्वीकृति हरगिज जारी नहीं की जाये। जिला कलेक्टर ने शुक्रवार को यहां कलेक्ट्रेट सभा भवन में महानरेशा कार्यों की समीक्षा की दौरान अधिकारियों से कहा कि वे इन कार्यों पर श्रमिक संख्या बढ़ायें और राजीव गांधी सेवा केन्द्रों का निर्माण भी शीघ्र करवायें। जिला परिषद के मुख्य कार्यकारी अधिकारी सी.एम. काला ने पंचायत समितिवार नरेशा कार्यों की प्रगति से अवगत कराया।

करखे के टीबग्ड गेस्ट हाउस के पास स्थित पुराना चीनी गोदाम में आयोजित हुए इस शिविर में सोशियल हैल्प सोसायटी चिड़वा के सहयोग से स्वीच्छक मेगा रक्तदान शिविर का भी आयोजन किया गया। जिसमें 102 लोगों ने रक्तदान किया। इस अवसर पर चिड़वा के प्रसिद्ध नेत्र रोग विशेषज्ञ डॉ. अनिल गोयल, रमाकांत व्यास बीएड कॉलेज के निदेशक अशोक व्यास, चिड़वा जन सर्वकता समिति के सचिव मुकेश खंडेलवाल, प्रदीप हिम्मतरामका, संदीप हिम्मतरामका, दामोदर हिम्मतरामका, लायन्स क्लब इंटर.प्रांत 323 ई-1 के पूर्व प्रतिपाल लायन के.एल. केडिया, अरूण केडिया, श्याम जांगिड़, विमल भगेरिया, मोतीलाल हिम्मतरामका, रमेश हिम्मतरामका, महेश हिम्मतरामका सहित अन्य कार्यकर्ताओं ने सेवा सहयोग दिया।

चार धाम यात्रा की दूरी एक दिन कम हुई

माई झूं. न्यूज। उताग्रखंड की विख्यात चार धाम यात्रा की दूरी थोड़ी सी कम होने के साथ ही कुछ आसान भी हो गई है। अब यह यात्रा ९ दिन में ही पूरी हो सकती है जो मई में शुरू हो रही है। टिहरी गढ़वाल मोटर आनर्स यूनिशन के मुख्य कार्यकारी और संयुक्त रोडेशन यातायात समिति के संयोजक जितेन्द्र सिंह नेगी के अनुसार इस बार यमुनोत्री मार्ग पर जानकी चट्टी तक मोटर रोड के चले जाने के बाद अब यमुनोत्री के लिए १४ किलोमीटर की जगह मात्र साढ़े चार किलोमीटर की पैदल यात्रा रह गई है। इससे पहले हनुमान चट्टी तक ही वाहन जा सकते थे। जितेन्द्र सिंह के अनुसार टिहरी बांध बनने से चार धाम यात्रा और खासकर गंगोत्री यमुनोत्री की दूरी २५ किलोमीटर बृद्व गई है, मगर यमुनोत्री के काफी करीब तक वाहन योग्य सड़क के चले जाने के बाद अब एक दिन के समय की बचत हो गई है। गंगोत्री और यमुनोत्री के कपाट इस वर्ष १६ मई को, केदारनाथ के १८ मई तथा बद्रीनाथ के कपाट १९ मई को खुल रहे हैं। यात्रा के लिए प्रशासन ने तैयारियां शुरू कर दी हैं। सीमा सड़क संगठन ने बद्रीनाथ मार्ग ग्लेशियर काटकर यातायात के लिए पहले ही खोल दिया है।

कृपा, पुरूषार्थ और प्रारब्ध

मानव जीवन में कृपा गुरू, माता पिता, मित्र व ईश्वर किसी की भी हो सकती है। कृपा अर्पण से नहीं बल्कि समर्पण से सुलभ होती है। अपने कर्म के प्रति मानवीय अहम रहित प्रयास और साहसपूर्ण क्रियाशीलता पुरूषार्थ माना जाता है। कर्म के द्वारा प्रारब्ध-भाग्य को बदला जा सकता है। इस प्रकार पुरूषार्थ और प्रारब्ध बीज और वृक्ष के समान एक दूसरे के पूरक हैं। व्यक्त द्वारा जीवन में जो कर्म किया जाता है उसी का बीजारोपण होकर वृक्ष रूपी शरीर धारण होता है। बीज को पौधा बनाने और पौधे को वृक्ष बदलने के पीछे अनेक दृश्य अदृश्य शक्तियों का सहयोग होता है। प्रारब्ध हमेशा साथ रहता है। आनन्दरूपी शक्ति प्रेरणा का स्तम्भ बन जाती है। अवसर व तैयारी आपस में मिलते हैं और जो परिणाम होता है वह भाग्य माना जाता है। धर्म अर्थ काम और मोक्ष पुरूषार्थ के अंग हैं। अर्थ से काम वासना और धर्म से मोक्ष की प्राप्ति संभव है। स्वार्थ रहित प्रभु का चिंतन करना और कर्म करना मोक्षदायक है। संसार के सभी संबध और पदार्थ क्षणिक हैं केवल कर्म ही शेष रहता है जो व्यक्तिक के व्यक्तित्व को दर्शाता है। परिश्रम की सब सफलता की कुंजी है और वही प्रतिभा का पिता है। प्रत्येक व्यक्तिक मोह आकर्षण के द्वारा कर्म फल की आशा में अपनी इच्छानुसार उत्सुकतापूर्वक ध्यान लगाकर कर्म करना चाहता है। यह उत्सुकता उसके जीवन में गहरे संस्कार के रूप में जम जाती है जो मृत्यु के उपरंत भी अपनी ओर खींच लाती है। यही पूर्व जन्म के संस्कार प्रारब्ध हैं। पुरूषार्थ की उत्कृष्टता सदैव प्रशंसनीय होती है साथ ही जीवन में सफलता व यश प्रदान करते हैं।

नन्दलाल तुलस्यान मुम्बई प्रवासी

धर्मपत्नी के हाथों से पूजा अर्चना के बाद रामायण पाठ प्रारम्भ हुआ जो 30 मार्च की सांय पांच बजे सम्पन्न हुआ तथा पंडित मुकेश कुमार के आचार्यत्व में पूर्णाहुति यक्ष हुआ जिसमें यजमान गणेश तिवाड़ी व रामसिंह जालान के हाथों पूजा अर्चना की गयी। बालाजी महाराज की महाआरती हुई तथा बालाजी महाराज के सवामणी का भोग लगाया गया जिसमें बड़ी संख्या में श्रद्धालु भक्तों ने बैठकर प्रसादी ली।

सेवा समिति के व्यवस्थापक शशिकान्त महमिया व कार्यक्रम संयोजक पवन वर्मा ने बताया कि पण्डित मुकेश महमिया के सानिध्य में 11 विद्वान आचार्यों की गरिमामय उपस्थिति में सम्पन्न हुए रुद्राभिषेक में बालचंद्र ढंवारिया, केशवरे सर्राफ, मालचंद्र गाडिया, विजय तुलस्यान, रामनिंरजन तुलस्यान, देवकीनंदन तुलस्यान, महेश जालान, अनिल गाडिया, अमित महमिया, गणेश तिवाड़ी, प्रकाश कलावटिया, पवन गुप्ता सहित बड़ी संख्या में गणमान्यजनों एवं महिला पुरुषों ने भाग लिया।

अग्रवाल समाज समिति के चुनाव स्थगित

माई झूं. 11 अप्रैल: अग्रवाल समाज समिति के चुनाव कुछ समय के लिए रविवार को स्थगित कर दिये गये। समिति के चुनाव से सम्बंधित रविवार को अग्रसेन भवन में बैठक आयोजित की गई थी जिसमें समाज के कुछ बंधुओं ने इस बात को लेकर चुनाव होने से इन्कार कर दिया कि चुनाव समय से पूर्व करवाये जा रहे हैं। इसलिए वर्तमान कार्यकारिणी को दो साल का कार्यकाल पूरा होने पर ही चुनाव करवाये जायें। अग्रवाल समाज समिति के अध्यक्ष नरोत्तम जालान व सचिव प्रमोद खण्डेलिया ने कार्यकाल पूरा होने से पहले इस्तीफा दे दिया था। इस्तीफा देने के बाद समाज के लोगों की मांग पर यह बैठक आयोजित की गई थी। मगर कुछ ने विरोध किया तो इस चुनाव प्रक्रिमा को स्थगित कर दिया गया जिसकी अभी तक अगली तारीख तय नहीं की गई है।

न्यू राजस्थान स्कूल में कविता प्रतियोगिता सम्पन्न

माई झूं. 17 अप्रैल। स्थानीय न्यू राजस्थान पब्लिक स्कूल सीबीएसई परिसर में शनिवार को अन्तर सदनीय कविता वाचन प्रतियोगिता का आयोजन किया गया। प्रतियोगिता में जूनियर एवं सीनियर गुप के विद्यार्थियों ने भाग लिया। निर्णायक की भूमिका डॉ. सुभाष जाखड़ एवं प्राचार्य ने निभाई। कार्यक्रम का संचालन रोहित कुल्हरी ने किया।